

डॉ.मनमोहनसिंह एम्स मध्ये दाखल

नवी दिल्ली : माजी पंतप्रधान मनमोहन सिंग यांची तब्येत अचानक बिघडल्यामुळे त्यांना उपचारासाठी रणालयात दाखल करण्यात आले आहे. सिंग यांना श्वास घेण्यास त्रास होत असल्याने आणि छातीत दुखत असल्यामुळे त्यांना दिल्लीतील अखिल भारतीय आयुर्विज्ञान संस्थानमध्ये भरती करण्यात आले आहे. मनमोहन सिंग यांच्यावरील उपचारासाठी एम्सकडून एक टीम बनवली जात असून त्याचे प्रमुख हे डॉ. रणदीप गुलेरिया असणार आहेत. दरम्यान, त्यांची प्रकृती स्थिर असल्याची माहिती काँग्रेसचे सचिव प्रणव झा यांनी दिली आहे



कृषीवल

रायगड || गुरुवार, दिनांक १४ ऑक्टोबर २०२१

किंमत ४ ₹

पूरग्रस्तांसाठी १० हजार कोटींचे पॅकेज | मुंबई | प्रतिनिधी |

राज्यातल्या पूरग्रस्त तसेच अतिवृष्टी बाधितांसाठी आता ठाकरे सरकारने मोठी मदत जाहीर केली. बुधवारी झालेल्या राज्य मंत्रिमंडळाच्या बैठकीत मुख्यमंत्री उद्धव ठाकरे, उपमुख्यमंत्री अजित पवार, मंत्री अशोक चव्हाण यांनी ही घोषणा केली. त्यानुसार अतिवृष्टी आणि पूरग्रस्तांना १० हजार कोटींची मदत जाहीर करण्यात आली आहे. राज्यात जून ते ऑक्टोबर २०२१ या काळात आलेल्या पूरामुळे तसेच ५५ लाख हेक्टरहून अधिक शेतीपिकांचे नुकसान झालं. जिरायतीसाठी १० हजार रुपये प्रति हेक्टर, बागायतीसाठी १५ हजार रुपये प्रति हेक्टर, बहुवारिक पिकांसाठी २५ हजार रुपये प्रति हेक्टर, ही मदत २ हेक्टर मर्यादित करण्यात येईल.

आदर्श पतसंस्था

मुख्य कार्यालय : 'आदर्श भवन', श्रीबाग नं.३, ता.अलिबाग, जि.रायगड, अधिक माहिती करीता संपर्क: ९१२२३०६८८८

घरगुती इलेक्ट्रॉनिक्स उपकरणे घेणे आता झाले अधिक सोपे..

प्रति रु. १०,०००/- कर्जास रु. ३३७/- हप्ता मुदत: ३ वर्षाकरीता

रस्त्याच्या कामात आडवे येणाऱ्यांना शेकाप आडवा करेल



। अलिबाग । विशेष प्रतिनिधी । आपण पाठपुरावा करीत मंजुरी मिळालेल्या रस्त्याच्या कामात ठेकेदाराकडून ठेकेदारी मागितली जात असल्याने हे काम रखडले होते. मात्र ठेकेदाराने कोणाच्याही धमकीला भीक न घालता रस्त्याचे काम सुरु करावे; या कामात जो कोणी आडवा येईल त्याला आडवा करण्याचे काम शेकाप करेल, असा शब्द शेतकरी कामगार पक्षाचे सरचिटणीस आमदार जयंत पाटील यांनी दिला. >> पान ५ वर

- आ. जयंत पाटील यांचा इशारा
- शेकापच्या रास्ता रोकोने रस्त्याचे काम मार्गी
- शनिवारपासून दुरुस्तीला करणार सुरुवात
- सा. बा. विभागासह कंत्राटदाराची माहिती

दोन तास रस्ता रोखला

शेकाप महिला आघाडी प्रमुख चित्रलेखा पाटील यांच्या नेतृत्वाखाली पुरोगामी युवक संघटनेच्या वतीने खानवा नाका येथे रास्ता रोको पुकारत प्रत्यक्ष रास्ता रोको आंदोलनाला सुरुवात केली. या आंदोलना दरम्यान लोकशाही मार्गाने लढा देत भाषण देत आणि गाण्यातून शेकाप नेत्यांची महती गात असल्याने प्रशासनावर देखील कोणत्याही प्रकारचा तणाव आला नाही. तब्बल दोन तास हे आंदोलन सुरु होते. त्यानंतर सार्वजनिक बांधकाम विभागाचे कार्यकारी अभियंता सुखदे येथे ठेकेदाराचे प्रतिनिधीसह सामोरे जात रस्त्याचे काम सुरु करण्यात येण्याचे आश्वासन दिल्यानंतर आंदोलन मागे घेण्यात आले.

स्वतः खर्च करून रस्ता बनविणारा अजून जन्मायचाय

निवडून आल्यानंतर दुसऱ्या दिवसापासून स्वखर्चाने रस्त्याचे काम सुरु करण्याच्या वलना करणाऱ्यांची खिल्ली उडवताना आ. जयंत पाटील म्हणाले की, मी एक वर्ष काही न बोलता रस्त्याचे काम होण्याची वाट बघत होतो. मात्र अडीच वर्ष झाली तरी अजूनही या रस्त्याचे काम ठेकेदारीमुळे रखडलेलेच आहे. संपूर्ण हिंदुस्तानात स्वतः पैसे खर्च करून रस्ता बनविणारा अजून जन्माला आलेला नाही, असा सणसणीत टोला जयंत पाटील यांनी कोणाचेही नाव न घेता लगावला आहे.

महत्वाचे

मादक पदार्थ सेवन प्रतिबंधात्मक कृती योजना
। मुंबई । प्रतिनिधी । नागरिकांचे आरोग्य, पोषण आणि गुणवत्ता सुधारण्यासाठी सामाजिक न्याय विभागामार्फत मद्यपान, दारू आणि अमली पदार्थांचे सेवन टाळण्यासाठीच्या मादक पदार्थ सेवन प्रतिबंधात्मक राष्ट्रीय कृती योजनेच्या प्रस्तावास मंत्रिमंडळ बैठकीत मंजुरी देण्यात आली, अशी माहिती राज्याचे सामाजिक न्याय मंत्री धनंजय मुंडे यांनी मंत्रिमंडळाच्या बैठकीनंतर दिली.
आर्थिक खान जामीनाची आज पुन्हा सुनावणी
। मुंबई । प्रतिनिधी । आर्थिक खानच्या जामीन अर्जावर गुरुवारी सुनावणी होणार, त्यामुळे आर्थिक खानची रात्रदेखील जेलमध्ये काढावी लागणार, वकील अनिल सिंग युक्तीवाद करणार, विशेष म्हणजे तीन ते चार तास सेशन एनडीपीएस विशेष कोर्टात आज सुनावणी झाली, पण ही सुनावणी आता उद्या ढकलण्यात आली आहे, एनसीबीकडून वकिल अद्वैत सेतना व अनिल सिंग हे बाजू मांडली.

रायगडात घरफोड्या करणारे जेरबंद

। अलिबाग । विशेष प्रतिनिधी । रायगड जिल्ह्यातील खोपोली, रसायनी, नेरळ परिसरात घरफोड्या, चोर्या करून धुमाकूळ घालणाऱ्या पुणे-रामटेकडी येथील दोन चोरट्यांना रायगड स्थानिक गुन्हे अन्वेषणपथकाने बेड्या ठोकल्या आहेत. त्यांच्याकडून घरफोडी, चोरीचे ९ गुन्हे उघडकीस आले असून, ११ लाखांचा ऐवज हरवणत करण्यात पोलिसांना यश आले. या घरफोड्यांमधील अन्य दोन अड्डे चोरट्यांना शिकापूर पोलिसांनी अटक केली असून, ते पोलीस कोठडीत आहेत.



पोलीस अधीक्षक कार्यालयात बुधवारी (१३ ऑक्टोबर) आयोजित पत्रकार परिषदेत पोलीस अधीक्षक अशोक दुधे यांनी या कारवाईची माहिती दिली. इरफान सुलु शेख (वय-३०, रा. सर्व्हे नं.१०९, ११०, नवीन म्हाडा कॉलनी, रामटेकडी, हडपसर, पुणे) व ऐलानसिंग श्यामसिंग कल्याणी (वय-३१, रा. सर्व्हे नं.११०, कोठारी मोटासंचाया जवळ, रामटेकडी, हडपसर, पुणे) अशी अटक केलेल्या दोघांची नावे आहेत. तर या गुन्हांमध्ये सहभागी >> पान ५ वर

एक्स्प्रेस-वेवर टेम्पो पेटला

। खोपोली । वार्ताहर । एक्स्प्रेस-वेवर आयशर टेम्पो अचानक पेट घेतला. या घटनेत एका व्यक्तीचा आगीत होरपळून मृत्यु झाल्याची घटना घडली आहे. आयशर टेम्पो काही कारणांमुळे बंद पडला होता. आयआरबीया टीमने तेथे उतरून पाहणी केली. त्यावेळी गाडीत कोणी आढळले नाही. मात्र काही वेळांनंतर त्याच गाडीला आग लागली. त्याच प्रसाधने, अगरबत्ती, वायर, इलेक्ट्रिकल साहित्य जळून खाक झाले.

१० लाख कोटींची 'पीएम गतीशक्ती'

। नवी दिल्ली । वृत्तसंस्था । पायाभूत सुविधा प्रकल्पांच्या कामांमध्ये समन्वय रहावा यासाठी संबंधित खात्यांना एकर आणण्यासाठी पंतप्रधान नरेंद्र मोदी यांनी दहा लाख कोटी रुपयांच्या गतीशक्ती योजनेचा शुभारंभ केला आहे. या योजनेद्वारे रखडलेल्या प्रकल्पाची मोट बांधण्यासाठी सोळा सुविधा केंद्रातर्फे प्रारंभ

मंत्रालयाची मोट बांधणार आहेत. या योजनेच्या माध्यमातून देशातील तरुणांना रोजगाराच्या संधी उपलब्ध करून दिल्या जातील. याप्रसंगी पंतप्रधान म्हणाले की, आत्मनिर्भर भारत या संकल्पनेच्या आधारावर आपण पुढील २५ वर्षांच्या भारताचा पाया रचणार आहोत. पीएम गतीशक्ती योजना हा मास्टरप्लॅन उद्याच्या भारताचे भविष्य आहे. हा मास्टरप्लॅन २१ शतकातील भारताला गतीशक्ती देईल. या अभियानाच्या केंद्रस्थानी भारताचे लोक, भारतातील शेतकरी, इंडस्ट्री, व्यापार आणि मॅन्युफॅक्चरर्स असतील. गतीशक्ती योजनेमुळे निर्मितीला ऊर्जा मिळेल, असा दावा करण्यात आला.

'सत्तेचा उन्माद बरा नाही'

। मुंबई । दिलीप जाधव । उत्तरप्रदेश मधील शेतकऱ्यांवर झालेल्या अत्याचाराची तुलना जालियनवाला बागेची करताच भाजप मंत्र्यांनी माझ्याकडे नाराजी व्यक्त केली आणि माझ्या मुर्लींच्या घरी केंद्रीय तपास यंत्रणांच्या घाडी पडल्या. हा सत्तेचा उन्माद बरा नाही असा इशारा राष्ट्रवादी काँग्रेसचे राष्ट्रीय अध्यक्ष शरद पवार यांनी बुधवारी मुंबईत पत्रकार परिषदेत दिला.

माझ्या मुर्लींच्या घरी सहा दिवसांपासून अट्टा सरकारी पाहणे बसलेले आहेत. अधिकाऱ्यांनाही घरी जायचे आहे, पण त्यांना घरातून बाहेर पडण्याच्या सूचना करून आलेल्या नाहीत. याआधी देखील केंद्रीय यंत्रणेनी घरी जाऊन चौकशी केलेली आहे. पण इतक्या दिवस ठाण मांडून बसण्याची ही पहिलीच वेळ आहे, असे ते म्हणाले.

लखीमपूर खेरीतील घटना निंदनीय

। नवी दिल्ली । वृत्तसंस्था । लखीमपूर खेरी हिंसाचारा शेतकऱ्यांची हत्या होणं निंदनीय आहे, मात्र अशा प्रकारचे अनेक मुद्दे देशातील इतर भागातही असून वेळीच उपस्थित करत त्यांच्यावरही समान पद्धतीने भाष्य केलं पाहिजे असे मत व्यक्त केलं आहे. घटना घडतील तेव्हा त्या उपस्थित केल्या पाहिजेत



थोडंसं पारंपरिक. थोडंसं आधुनिक. बरंचसं तुमच्यासारखं.

WHP

नाविण्या वामन हरी पेठे ज्वेलर्स

अनारमर पारंपरिक अलंकारांची सुंदरता आता अधिक लखलखणार असल हिऱ्यांसोबत!

सोनेरी क्षणांचे सोबती!

शॉप नं.१, तळमजला, सर्व्हे नं.-९, रेवढा रोड, नगर पालिकेच्या जवळ, अलिबाग-४०२२०१, जिल्हा-रायगड. टेलि. : ०२१४९-२२१४७७/२२१५७७.

महिलांच्या हाताला दिली रोजगाराची संधी

। महेंद्र खेरी । रेवढा । ताई, केवळ तुमच्यामुळेच...! हे आभाराचे शब्द सध्या तिचे निल्याचेच. अनेकजणी सत्यात, बाजारात, कधी घरी येऊन भेटतात...तिने दिलेल्या ज्ञानानेच, प्रशिक्षणानेच संसारागाडाला स्वावलंबी जीवनाला गती मिळाली, हे आभार मनाच्या कप्पातून ती भेटताच बाहेर येतात. व्यवसायात यश मिळविण्यापेक्षा महिलांना रोजगाराची संधी मिळावी म्हणून प्रशिक्षणाचा मार्ग स्विकारणाऱ्या चोल चंपावती गल्ली येथील रेखाताई घरत, पंचक्रोशीत विशेषतः महिलावर्गात लोकप्रिय आहेत. शिवणकला क्लासच्या माध्यमातून प्रशिक्षणाद्वारे

|| प्रथम पुण्यस्मरण ||

स्व. विष्णू वाळकू भगत

मृत्यू दि. १४ ऑक्टोबर, २०२० || मृ. शेलघर, पो. गव्हाण, ता. पन्वेल

आबा, तुमची आठवण येते क्षणोक्षणी...पुन्हा ओलावती डोळे, तुमच्या गोड आठवणी कसे विसरावे तुमचे जन्मभरी उपकार... तुमच्या कृपेची सावली, हाच आमचा आधार!

(शोककळा)

पत्नी : श्रीमती गुणाबाई विष्णू भगत, मुलगा : सुरेखा, महेंद्र, विद्या, उदय, प्रतिभा, सतिश सुजा :ममता, सुनंदा, मालती, जावई : मच्छिंद्र जाईक, प्रदीप ठाकूर, श्रीराम म्हात्रे नातवंडे, आप्पेष्ट आणि भगत परिवार

कमळ गृह कर्ज धमका

सदनिका/NA प्लॉट खरेदीसाठी, नवीन घर बांधणीसाठी तसेच अन्य बँकांचे कर्ज टेक ओव्हर करण्यासाठी

किमान रु. ५ लाख
कमाल रु. ७५ लाख

व्याज दर
9.80%



सर्व ठेवीदार, सभासदांना नवरात्रोत्सवाच्या हार्दिक शुभेच्छा

सत्कार क्षेत्रातील विश्वासार्थ नांव



कमळ
KNS PATSANSTHA

राजि. नं. : आर.जी.सी./ए.सी.सी./आर.ए.स.आर./सी.आर./३०८/१२
बागरी सहकारी पतसंस्था मर्या., अलिबाग

(ISO 9001:2015 मानांकन प्राप्त तसेच CBS सेवाप्रणाली असणारी रायगड जिल्हातील अग्रेसर पतसंस्था)

मुख्य कार्यालय : कमळ भवन, शिवाजी चौक, अलिबाग, ता. अलिबाग, जि. रायगड ४०२ २०१, दूरध्वनी क्र. ०२१४१-२२६७९६/२२७८६६

अलिबाग-रामराज-रोहा रस्त्यासाठी शेकापचे आंदोलन



ये तो सिर्फ ट्रेलर है, पिक्चर अभी बाकी है...

चित्रलेखा पाटील यांचा विरोधक व प्रशासनाला इशारा

। अलिबाग । शहर प्रतिनिधी ।
२०१८-१९ मध्ये शेकाप आम.जयंत पाटील यांनी मंत्रालयाच्या पायऱ्या घासून या रस्त्यासाठी निधी आणला. पण २०१९ मध्ये विरोधकांनी त्याच उलटे भांडवल केले. त्यांनी रस्ता व निधी अडवण्याचे काम केले, असा आरोप शेकाप जिल्हा महिला आघाडी प्रमुख चित्रलेखा पाटील यांनी केला. त्या शेकाप आयोजित खानाव येथे बुधवारी (दि.१३) रास्ता रोको आंदोलनामध्ये बोलत होत्या. ये तो सिर्फ ट्रेलर है, पिक्चर अभी बाकी है...असा इशाराही त्यांनी यावेळी दिला.

शेतकरी कामगार पक्षाच्या वर्तमान रास्ता रोको आंदोलन करण्यात आले. यावेळी चित्रलेखा पाटील म्हणाल्या, रस्ता करण्यासाठी फाईल फिरवायला लागते व प्रशासनापर्यंत आवाज पोहचवायला लागतो. आम्हाला जनतेला त्रास द्यायचा नाही आहे पण प्रशासनापर्यंत आवाज पोहचवण्यासाठी आम्हाला रस्त्यावर उतरायलाच लागेल. ये तो सिर्फ ट्रेलर है, पिक्चर अभी बाकी है... अशी घोषणा देत त्यांनी आश्वासन दिले की, जेवढ्या वेळा रस्त्यावर उतरायला लागेल तेवढ्या वेळा येऊ पण हा रस्ता शेकापच करेल. शेकापकडे जे बोलतो ते करून दाखवतो. लाल बावटा आणि त्याचबरोबर पक्षाचे सगळे युवक वडिलधाऱ्यांच्या आश्रिवादाने सर्वसामान्यांना न्याय मिळवून द्यायचे काम शेकाप करेल, असे प्रतिपादन त्यांनी यावेळी केले.



सकाळी उठल्यापासून संध्याकाळी आणि झोपेपर्यंत तिचा वेळ कुटुंबातील प्रत्येकाच्या मागे गुंतलेला आहे. प्रत्येक दिवशी तिची हीच रोजनिशी. सुट्टी हा प्रकारच नाही. तरीही न थकता, न तक्रार करता तिनेच ते करावे, असे गृहितक तयार झाल्यानं तिला स्वतःसाठी नेमका वेळ मिळतो किती, केव्हा आणि कसा या प्रश्नांची उत्तरे शोधण्याची खबरदारी आवर्जून कुणी घेत नाही. आयुष्यभर काबाडकष्ट करून तिने संसार केला. कुटुंबासाठी दिव्यासारखं जळत राहण्याची तिची हौस काही औरच. कॅमेरा, नवी साडी, फोटो या आताच्या नव्या पद्धतीनं नातं टिकविण्याच्या यंत्रांपासून दुर असणारा तिचा फोटो टिपला आहे, सुशील जगताप याने.

आजचा रंग- गुलाबी

नवदुर्गा महोत्सवानिमित्त पोषण आहार जोगवा

। माणगाव । प्रतिनिधी ।
नवदुर्गा महोत्सवानिमित्त शिरवली साजे आदिवासी वाडी येथे नवदुर्गा महोत्सव अंतर्गत जोगवा कार्यक्रम संपन्न करण्यात आला. या अंतर्गत पोषण आहार माहिती व जागृती करण्यात आली. यामध्ये विविध चित्र कृतीतून व मानवी देखाव्यातून पोषण आहार संबंधी माहिती देण्यात आली.
कुपोषणामुळे होणारे विविध आजार व पौष्टिक आहाराचे महत्त्व सांगण्यात आले. बालविकास प्रकल्प अधिकारी प्रफुल्ल बागल यांच्या मार्गदर्शनाखाली पर्यवेक्षिका सीमा ठाकरे यांच्या नियोजनातून अंगणवाडी सेविका विजयश्री सावंत, मदतनीस मानसी काटकर यांच्या प्रयत्नाने जोगवा कार्यक्रम अत्यंत उत्साहात संपन्न झाला.



सौ. माधुरी मोहन नरवणकर अलिबाग-रायगड.



आरती पात्रे, मेकअप बाय-अंकिता (राजेश फोटोग्राफर)

श्रावणी अमर थळे, पंतनगर-अलिबाग हिने साजर केलेला रंगोत्सव.

शेकापच्या इंजिनमुळे राष्ट्रवादीचा डब्बा दिल्लीला

माजी आ. पंडित पाटील यांची टिका म्हसळ्यात जनसंपर्क कार्यालयाचे उद्घाटन

। म्हसळा । प्रतिनिधी ।
२०१९ च्या लोकसभा निवडणुकीत शेतकरी कामगार पक्षाच्या इंजिनमुळे राष्ट्रवादीचा डब्बा दिल्लीला पोहचला असल्याची टिका माजी आमदार पंडित पाटील यांनी केली आहे. बुधवारी (दि.१३) म्हसळा तालुक्यातील शेतकरी कामगार पक्षाच्या जनसंपर्क कार्यालयाचे उद्घाटन माजी आ. पंडित पाटील यांच्या हस्ते करण्यात आले. त्यावेळी ते बोलत होते.
म्हसळा तालुक्यातील एकही असा गाव नाही जिथे शेतकरी कामगार पक्षातर्फे विकासकाम झाले नाही. शेकाप नेते दत्ता पाटील, प्रभाकर पाटील, दि.बा.पाटील व रघुनाथ



म्हात्रे यांनी १९८४ साली खर्चा अर्थाने जिल्ह्यातील विकासकामांची सुरुवात केली. म्हसळा शहरासहित तालुक्यातील सर्व गावांमध्ये नळ पाणी पुरवठा योजना शेकापने मंजूर केली आहे. म्हसळा तालुक्यात एक दिवसात २७ योजना मंजूर करण्याचे

काम शेतकरी कामगार पक्षाने करून दाखवले आहे.
म्हसळा तालुक्यातील आंबेतच्या नाक्यावर छत्रपती शिवाजी महाराजांचा पुतळा प्रभावकर पाटील यांनी लावला आहे. मात्र आम्ही केलेल्या कामांची मार्केटिंग केली नाही, म्हणून दुसऱ्यांनी

जनतेची दिशाभूल करून या कामाचे खोटे श्रेय घेतले आहे. जिल्ह्याच्या विकासासाठी शेकाप नेहमी कटिबद्ध असून आम्ही शाळा बांधल्या तर इतर नेत्यांनी फार्माहाऊस बांधून स्वतःचा विकास केला असे वक्तव्य पंडित पाटील यांनी समारंभाप्रसंगी केले.

म्हसळा तालुक्यात शेकाप भक्कम करण्यासाठी प्रत्येक महिन्याला या कार्यालयाला भेट देणार असल्याची माहिती त्यांनी दिली.
यावेळी माजी तालुका चिटणीस परशुराम मांडाडकर, माजी जि.प.सदस्य गौरी पयेर, तालुका चिटणीस संतोष पाटील, जिल्हा चिटणीस मंडळ सदस्य विनायक गिजे, सरपंच निलेश मांडाडकर, माजी सरपंच पांडुरंग मांडाडकर, आरडीसीसी बँकेचे संचालक तुकाराम महाडीक, चंद्रकांत कांबळे, सूर्यकांत तांबे, सिद्धिक खान पठाण, अब्दुल धनसे, रशीद घरटकर आदी शेकापचे अनेक कार्यकर्ते मोठ्या संख्येने उपस्थित होते.




संजय राजत आणि कंपनी सनदी लेखापाल अलिबाग यांच्या कार्यालयातील नारीशक्ती.

मालवण तालुका गेला खड्ड्यात

बॅनर्सद्वारे उपहासात्मक टोलेबाजी; नागरिकांत संताप

। सिंधुदुर्ग । वृत्तसंस्था ।
राज्यात सर्वत्र खड्ड्यांच्या समस्येने उच्चद मांडलेला असताना कुणा अज्ञातकडून मालवण तालुक्यातील खड्डे असणाऱ्या रस्त्यांच्या परिसरात विविध ठिकाणी बॅनर्सद्वारे संताप व्यक्त करत उपरोधिक टोले लगावले आहेत. सध्या हे बॅनर्स सर्वस्तरीय चर्चेचा विषय बनला आहे.
पर्यटकांची पसंती असणाऱ्या मालवण तालुक्यातील खड्डे



रस्त्यांचा प्रश्न ऐणेगीवर आला आहे. मुख्य रस्त्यावर ठिकठिकाणी पडलेल्या रस्त्यांमुळे वाहनचालकांना मोठी कसरत करावी लागत आहे.

आणि पर्यटक अशी दुहेरी नाराजी व्यक्त करण्यात येत आहे.
तालुक्यातील कांदळगाव, यरी- भुतनाथ, तारकली, देवबाग या मुख्य रस्त्यांवर ठिकठिकाणी बॅनर लावण्यात आले होते. यापैकी काही ठिकाणचे बॅनर काहीनी फाडून टाकले होते. या बॅनरवर सध्या वायात 'समर्थक कडवे असावे पण हजार वेळा खड्ड्यात पडले तरी आपल्या साहेबांना समर्थन देणारे नसावे', 'एक फाडलात १० लावणार पण

मालवण-तारकली रस्त्यावरील खड्ड्यांचे वैभव दाखवतच राहणार', 'तारकली एक पर्यटन गाव?', 'की तारकली एक खड्डेमुय गाव?', 'बॅनर फाडा किंवा जाळा पण या खड्ड्यातून जाताना तोंड करा काळा' यासारखे उपरोधिक टोले लगावण्यात आले आहेत. अर्थातच चर्चेचा विषय उरलेल्या या बॅनर प्रकरणातून आतातरी शासन, प्रशासन घडा घेत या समस्येपासून मुक्तता मिळेल का, याकडे सान्यांचे लक्ष लागले आहे.

एनएसएसएटर्फे टिळक जन्मस्थानची स्वच्छता

। रत्नागिरी । वृत्तसंस्था ।
अभ्यंकर कुलकर्णी कनिष्ठ महाविद्यालय, रत्नागिरीच्या राष्ट्रीय सेवा योजना (एनएसएस) विभागातर्फे महात्मा गांधी स्वच्छता अभियान सहभाग नोंदविला असून याप्रसंगी लोकमान्य टिळक जन्मस्थानची स्वच्छता करण्यात आली आहे.
अभ्यंकर कुलकर्णी कनिष्ठ महाविद्यालय, रत्नागिरी राष्ट्रीय सेवा योजना विभाग सदस्य सामाजिक आत्मियतेने आणि सहकृती प्रबोधन घडेल असे विविध समाजप्रयोगी उपक्रम राबवित असते. भारतीय इतिहासातील एका पर्वाने युगपुरुष लोकमान्य टिळक यांचे हे जन्मस्थान आपल्यासाठी प्रेरक आहे. त्यांच्या जन्माची साक्षीदार असणाऱ्या

ऐतिहासिक वास्तूचे जतन युवा भारतीयांचे नैतिक कर्तव्य आहे, याच जाणिवेतून या कार्यक्रमाचे आयोजन करण्यात आले होते. या उपक्रमात एकूण ४० स्वयंसेवकांनी स्वच्छता सहभाग नोंदविला असून याप्रसंगी पुरातत्व खात्याचे प्रतिनिधी म्हणून बालाजी बनसोडे आणि राजाराम सकपाळ उपस्थित होते.
या स्वच्छता उपक्रमामे संपूर्ण निवेद्यन महाविद्यालयाचे प्राचार्य डॉ. पी. पी. कुलकर्णी, उपप्राचार्य विशाखा सकपाळ तसेच पर्यवेक्षक अनिल उरणकर यांच्या मार्गदर्शनात राष्ट्रीय सेवा योजना विभागाचे कार्यक्रम अधिकारी प्रभात कोकणे, निनाद तेंडुलकर, विनया दातार व स्नेहा बाणे यांनी केले.

खासदार विनायक राऊत यांची पाग सुकाई मंदिराला भेट



पाग सुकाई मंदिरात खासदार विनायक राऊत आणि उद्योजक किरण सामंत यांचे स्वागत करताना नगरसेविका सई चव्हाण आणि अन्य मान्यवर.

। चिपळूण । वार्ताहर ।
रत्नागिरी सिंधुदुर्ग खासदार, लोकसभा शिवसेना गटनेते तथा सचिव विनायक राऊत यांनी चिपळूण तालुक्यातील पाग येथील सुकाई मंदिर येथे नवरात्र उत्सव निमित्त सदृच्छा भेट देऊन देवीचे

दर्शन घेतले आहे. यासमयी उपस्थित मतदारत्यांसह त्यांनी सुसंवाद साधला. यावेळी महाराष्ट्र राज्य क्रिकेट असोसिएशन सदस्य व उद्योजक किरण सामंत, शिवसेना जिल्हाप्रमुख सचिव कदम, विलास चाळके, बाळा कदम, प्रतापराव शिंदे, राजू

देवळेकर, उमेश सकपाळ, संदीप सावंत, उमेश खताते, सई चव्हाण, सुयोग चव्हाण, महेंद्र कांबळे, प्रशांत मुळे, नयन चव्हाण, संघर्ष शिंदे, नाना काळे, प्रमोद महाजन, तुषार चव्हाण तथा मंडळाचे पदाधिकारी, कार्यकत उपस्थित होते.

नवसंजीवनी शिबीरात स्त्रीशक्तीचा सन्मान

। चिपळूण । वार्ताहर ।
नवरात्रीसत्सवानिमित्त माधवबाग क्लिनिकतर्फे नवसंजीवनी आरोग्य शिबिराचे आयोजन करण्यात आले आहे. या शिबिरामध्ये शिवासासाठी मोफत तपासणीची सुविधा देण्यात येत असून सामाजिक कार्यात काम करणाऱ्या स्त्रीशक्तीचा सन्मान करण्यात आला आहे.



या कार्यक्रमात कोंकण कन्या महिला पतपेढीच्या सेक्रेटरी आदिती देशपांडे, चिपळूण अर्बन बँकेच्या अध्यक्षा राधिका पाथरे, आरोग्य अधिकारी डॉ. ज्योती यादव, महिला व बालकल्याण अधिकारी माधवी जाधव, आई फाउंडेशनच्या कार्यध्यक्ष अवंतिका शिरोळकर व त्यांच्या सहकारी श्रावणी माणके व शर्मिला महाकाळ यांचा सन्मान करण्यात आला.
या कार्यक्रमाचे सूत्रसंचालन माधवबागचे अधिकारी प्रतिक जाधव यांनी केले. याप्रसंगी डॉ. संपदा कुलकर्णी व डॉ. माधव सोमण यांनी माधवबागमधील विना शक्तीच्या उपचार प्रणाली, आयुर्वेदिक वनोपधी व पंचकर्म यांच्या सहाय्याने करण्यात येणारे उपचार याबद्दल थोडक्यात

उंची प्रमाण, रक्तातील साखरेचे प्रमाण, ईसीजी इत्यादी मोफत तपासणी करण्यात येतील. आहार विहार व ताणतणाव यासंबंधी तज्ञ डॉक्टरांचे मार्गदर्शन मिळेल. तसेच पंचकर्म, एचबीए१सी आणि स्ट्रेस टेस्ट तपासणी सवलतीच्या दरात करण्यात येणार आहे.
हे शिबीर माधवबाग क्लिनिक, फ्रिंग क्लिनिक, खेंड चिपळूण येथे सुरु आहे. नावनोंदणी साठी ८१७७९८२९९०, (०२३५५) २६१००७ या क्रमांकावर सकाळी १० ते सायंकाळी ७ पर्यंत संपर्क करता येईल. तेव्हा माधवबाग क्लिनिक तर्फे महिलावास व नागरिकांना सदर तपासणी शिबिराचा लाभ घेण्याचे आवाहन करण्यात येत आहे.

चिपळूण पूररेषेबाबत पावणे तीन हजार तक्रारी

। रत्नागिरी । वार्ताहर ।
चिपळूण शहरातील पूररेषेच्या विरोधात पावणे तीन हजार नागरिकांच्या तक्रारी शासनदरबारी जमा झाल्याची माहिती उच्च व तंत्रशिक्षणमंत्री उदय सामंत यांनी दिली आहे. चिपळूण पूररेषा

संदर्भात डिबीजे महाविद्यालयात बैठक घेण्यात आली. याप्रसंगी ते म्हणाले की, नागरिकांच्या तक्रारींचा विचार करावा लागणार आहे. पूररेषा कायम ठेवल्यास चिपळूण शहरातील ७० टक्के परिसर बाधित होण्याची शक्यता नाकारता येणार नाही.

नगरपरिषदेच्या हद्दीत जलसंपदा विभागाकडून फेब्रुवारी २०२१ मध्ये निळी व लाल पूर रेषा निश्चित केली होती. २२ जुलैच्या महापुरात निळ्या पूररेषेत ९० टक्के शहर बाधित झाले होते. त्यामुळे जलसंपदा विभागाकडून पूर रेषेबाबत लेखी स्वरूपात

नागरिकांच्या हरकती मागवल्या होत्या. यासंदर्भातील माहिती नगराध्यक्षा तसेच मुख्याधिकाऱ्यांनी प्रसिद्धी पत्रकाद्वारे दिली होती.
चिपळूण हे पश्चिम महाराष्ट्र व कोकण यांना जोडणारे एक महत्त्वाचे शहर आहे.

विवाहितेची आत्महत्या । सिंधुदुर्ग । वृत्तसंस्था ।
मालवण तालुक्यातील गोळवण परिसरातील जयश्री बाळकृष्ण खरात (२७) या विवाहितेने राहत्या घरी गळफास घेत आत्महत्या करण्याची घटना घडली आहे. याप्रकरणी स्थानिक पोलीस ठाण्यात गुन्हा नोंदविण्यात आला आहे. अधिक तपास पोलीस निरीक्षक ए. एस. ओटवणेकर करीत आहेत.

सायली दाभोळकर यांचे एमडीएस परीक्षेत यश

। चिपळूण । वार्ताहर ।
खेडी येथील सुप्रसिद्ध डॉक्टर संतोष दाभोळकर यांची कन्या डॉ. सायली दाभोळकर यांनी एमडीएस परीक्षेत यश संपादित करीत पदवी प्राप्त केली आहे.

वडिलांच्या पावलावर पाऊल टाकत त्या देखील आपल्या वडिलांप्रमाणे रुग्णांची सेवा करतील, असा विश्वास स्नेही तथा परिचितजन यांनी व्यक्त केला आहे.

देश-विदेश

वन्यजीव सुरक्षितता-संवर्धन कृती आराखडा

आराखडा तयार करणारे महाराष्ट्र देशातील पहिले राज्य

। मुंबई । वृत्तसंस्था ।
मुख्यमंत्री उद्धव ठाकरे यांच्या अध्यक्षतेखाली झालेल्या राज्य वन्यजीव मंडळाच्या बैठकीत वन्यजीवांच्या सुरक्षिततेसाठी आणि संवर्धनासाठी व्यापक उपाययोजना सुचवणाऱ्या 'राज्य वन्यजीव कृती आराखडा'स मान्यता देण्यात आली आहे. सन २०२१ ते २०३० या दहा वर्षांच्या काळाकरिता हा कृती आराखडा तयार करण्यात आला असून असा आराखडा तयार

करणारे महाराष्ट्र हे देशातील पहिले राज्य ठरले आहे. बैठकीस पर्यावरणमंत्री आदित्य ठाकरे, आमदार धीरज देशमुख, मुख्य सचिव सीताराम कुंटे, वन विभागाचे प्रधान सचिव वेणुगोपाल रेड्डी यांच्यासह प्रधान मुख्य वनसंरक्षक जी. साईप्रकाश, प्रधान मुख्य वन संरक्षक सुनील लिमये, राज्य

वन्यजीव मंडळाचे सदस्य, वरिष्ठ अधिकारी उपस्थित होते. मुख्यमंत्री उद्धव ठाकरे यांनी, या आराखड्याची काटेकोरपणे अंमलबजावणी करण्याचे आदेश दिले असून वन विभागात जलद कृती दलाची स्थापना करणे व त्यासाठी अतिरिक्त पदे निर्माण करण्याचा प्रस्ताव शासनाकडे

विचारार्थ पाठवण्याच्या सूचनाही दिल्या. आराखड्याची अंमलबजावणी व्यवस्थित होते की नाही हे पाहण्यासाठी नियंत्रण समितीची स्थापना करावी, अशी सूचना आदित्य ठाकरे यांनी यावेळी केली.

पान १ वरून शेकाप आडवा करेल

अलिबाग-रोहा रस्त्यासाठी बुधवारी शेतकरी कामगार पक्ष पुरस्कृत पुरोगामी युवक संघटनेमार्फत रास्ता रोको आंदोलन खानवा नाका येथे करण्यात आले. शेकाप सरचिटणीस आमदार जयंत पाटील यांच्या मार्गदर्शनाखाली पुकारण्यात आलेल्या या आंदोलनाचे नेतृत्व शेकाप महिला आघाडी प्रमुख चित्रलेखा पाटील यांनी केले. जोपर्यंत सार्वजनिक बांधकाम कार्यकारी अधिपत्या हे रस्त्याबाबत आश्वासन देत नाही तोपर्यंत आंदोलन सुरु ठेवण्याचा निर्धार यावेळी करण्यात आला. या आंदोलनादरम्यान सार्वजनिक बांधकाम विभागाचे कार्यकारी अधिपत्या सुखदेव यांनी सामोरे जात रस्त्याचे काम लवकर सुरु करण्यात येण्याचे आश्वासन दिल्यानेतर आंदोलन मागे घेण्यात आले असल्याचे आमदार जयंत पाटील यांनी सांगितले. लवकरच ठेकेदाराकडून रस्त्याचे काम सुरु होणार असल्याने प्रवाशांना काही प्रमाणात दिलासा मिळणार आहे.
अलिबाग-रोहा रस्ता गेली अनेक वर्षे हा खड्डेमुय आहे. शेकापचे आमदार जयंत पाटील यांनी या रस्त्यासाठी पुढाकार घेऊन तो तत्कालीन बांधकाम मंत्री चंद्रकांत पाटील यांच्याकडून मंजूर केले. मात्र त्यानंतर झालेल्या विधानसभेला निवडणुकीत रस्त्याच्या कामाचे राजकारण करून तत्कालीन सरकारने निविदा अडकविल्याने शेकापचा पराभव झाला. त्यादरम्यान निवडून आलेल्यांनी वलना करीत २५ तारखेपासून त्वरित रस्त्याचे काम स्वबळाने सुरु करण्याचे आश्वासन दिले होते. मात्र अडीच वर्षे होऊनही काम अपूर्णच आहे. त्यामुळे आज जनतेच्या हितासाठी शेकापतर्फे या रस्त्यासाठी रस्ता रोको आंदोलन

केले गेले. यावेळी आमदार जयंत पाटील यांनी चांगलाच समाचार घेतला. जयंत पाटील म्हणाले की अलिबाग - रोहा रस्त्यासाठी केंद्रीय मंत्री नितिन गडकरी, माजी बांधकाम मंत्री चंद्रकांत पाटील यांच्या सोबत आपली संयुक्त बैठक झाली. या बैठकीत अलिबाग रोहा रस्त्याला राष्ट्रीय महामार्गाचा दर्जा देण्याची मागणी केली. त्यानुसार या रस्त्याच्या कामासाठी निधीही मंजूर झाला. निविदासह कार्यादेशही काढले. परंतु त्यावेळी विरोधकांनी रस्ता अडविण्याचे काम केले. खड्डे भरून दिले नाही. त्यामुळेच रस्त्याचे काम खडले गेले आहे. शेकाप हा तळागाळातील घटकशाही बांधिलकी जपणारा पक्ष आहे. निवडणुकीपुरता मतदारांशी नाते जोडणारा पक्ष नाही, तर त्यापलिकडे जाऊन शेवटच्या घटकांपर्यंत काम करणारा पक्ष आहे. अलिबाग - रोहा रस्त्याचे काम आता गुजरातमधील कंपनीला मिळाले आहे. ठेकेदारांकडून २५ कोटी रुपयांची मागणी केली आहे. त्यामुळे ठेकेदार भित्तीने काम करायला तयार नाहीत. त्यामुळे शेकापने आक्रमक भूमिका घेऊन जनतेच्या हितासाठी रास्ता रोको आंदोलन पुकारले आहे. बांधकाम अधिकाऱ्यांनी याठिकाणी येऊन कधीपर्यंत रस्त्याचे काम सुरु करणार याचे लेखी आश्वासन द्यावे अन्यथा हे आंदोलन कायमच सुरु राहिल असे आमदार जयंत पाटील म्हणाले.
त्यानंतर आंदोलनस्थळी आलेल्या सार्वजनिक बांधकाम विभागाच्या अधिकाऱ्यांनी आणि ठेकेदारांनी दोन दिवसांत रस्त्यावर पडलेले खड्डे भरून देणार असून वर्षभरात तीन लेअर रस्ता सुडकोली पर्यंत पूर्ण करणार असल्याचे आश्वासन दिल्यानेतर आंदोलन मागे घेण्यात आले. जिल्हा महिला आघाडी प्रमुख चित्रलेखा पाटील, नगराध्यक्ष प्रशांत नाईक, रायगड बाजारचे चेअरमन नृपाल पाटील, रायगड जिल्हा परिषदेचे माजी सदस्य संजय

पाटील, पुरोगामी युवक संघटनेच्या अध्यक्षा साम्या कोरेडे, तालुका चिटणीस अनिल पाटील, पंचायत समितीचे सभापती प्रमोद ठाकरू, प्रमोद पाटील, माजी उपसभापती संदीप घरत, अॅड मनोज धुमाळ, पुरोगामी युवक संघटनेचे तालुका अध्यक्ष विक्रान्त वाडे, युवराज पाटील, नगरसेवक, सरपंच, सदस्य यासह शेकाप पदाधिकारी, कार्यकर्ते या आंदोलनात सहभागी झाले होते. या आंदोलनामुळे दोन तास वाहतुकीचा खेळखंडोबा झाला होता.
शेकापचे जयंत पाटील गोडवे गाऊ किति...
या आंदोलनादरम्यान वातावरण निर्मितीसाठी येथील शेकापक्षाच्या महिला कार्यकर्त्यांनी आपल्या पारंपरिक पद्धतीने स्वरचित गाणे गायले. यात शेकापक्षाचे जयंत पाटील, गोडवे हे गाऊ किति, इथे आले किति आणि गेले किति आम्हा नाही कशाची भीती. या गाण्यातून शेकापक्ष आणि जयंत पाटील यांच्याबद्दलचा विश्वास व्यक्त केला. तर गार गार डोंगर गार, भरला शेकापचा दरबार या गीतातून शेकापक्षाचे नेते जयंत पाटील, संघट पाटील, मीनाक्षी पाटील, आस्वाद पाटील, चित्रलेखा पाटील यांच्या कार्याचा गौरव केला.
घरफोड्या करणारे जेरबंद
असलेले रवीसिंग शामसिंग कल्याणी (रा.रामटेकडी, हडपसर, पुणे) व लखनसिंग रजपुतसिंग दुधाणी (रा.रामटेकडी, हडपसर, पुणे) हे दोघे शिकापूर पोलिसांच्या ताब्यात असून, शिकापूर पोलिस ठाणे येथील गुन्हात पोलीस कोठडीत आहेत. खोपोली पोलिस ठाणे हद्दीत गेल्या महिन्यात १६ सप्टेंबर रोजी घरफोडी, चोरी झाली होती. घरफोडी, चोरीच्या घटनांचे वाढते प्रमाण चिंताजनक असल्याने, हे गुन्हे तातडीने उघडकीस आणण्याबाबत पोलीस अधीक्षक अशोक बुधे यांनी आदेश केले होते. पोलीस अधीक्षक दुधे व अपर पोलीस अधीक्षक अतुल

झेंडे यांच्या मार्गदर्शनानुसार रायगड स्थानिक गुन्हे अन्वेषणचे पोलीस निरीक्षक दयानंद गावडे यांच्या नेतृत्वाखाली पोलीस उपनिरीक्षक महेश कदम यांचे पथक तयार करण्यात आले होते. या पथकाने घरफोडी झालेल्या ठिकाणाच्या परिसरातील सीसीटीव्ही फुटेज तपासले. त्याचा मागोवा घेत गुन्हात वापरलेल्या मोटारसायकलच्या मालकाचा शोध घेण्यात आला. गुप्त बातमीदार व चानवडी पोलीस ठाणे, पुणे शहर यांच्या मदतीने सीसीटीव्ही फुटेजमधील चोरी करणारे संशयित निष्पन्न केले. त्यानंतर मोटारसायकल मालक इरफान सुलत शेख याला ताब्यात घेण्यात आले. त्याच्याकडे मोटारसायकलबाबत विचारणा केली असता सदरची मोटारसायकल ही ऐलानसिंग शामसिंग कल्याणी व रवीसिंग शामसिंग कल्याणी यांना दिल्याची कबुली त्याने दिली. त्यावरून ऐलानसिंगला ताब्यात घेऊन चौकशी केली असता, त्याने त्याचा भाऊ रवीसिंग शामसिंग कल्याणी व मित्र लखनसिंग रजपुतसिंग दुधाणी यांनी रायगड येथे घरफोडी, चोरीचे गुन्हे केल्याचे सांगितले. तसेच चोरी केलेले सोन्याचे दागिने विकण्यासाठी दिले असल्याचीही कबुली दिली.
रोजगाराची संधी
या हेतूने त्यांनी चकक टेलरिंग प्रशिक्षणाचा मार्ग स्विकारून असंख्य महिलांना टेलरिंग प्रशिक्षण दिले. रेखाताई घरत यांचे सासर व माहेर चौल मधीलच, बारावीपर्यंतचे शिक्षण पुर्ण झाल्यावर विवाहीत जीवनास सुरुवात झाली, मात्र मुलीच्या जन्मानंतर नोकरी करणं शक्य नसल्याने नोकरी सोडावी लागली. परंतु घरात स्वस्थ बसणं त्यांना आवडले नाही, यामधूनच वेळ साधून त्यांनी सन २००१ मध्ये शिवणकला शिकण्याचा निर्णय घेतला. यासाठी कुटुंब व पती यांचे मोठे सहकार्य व जीजी-दादांचे आश्रवादोने ते शक्य झाले. पुढे शिवणकला कला अग्रात करून व्यवसायस प्रारंभ करून आर्थिक उत्पन्न

१८ वर्षाखालील मुलांना पूर्ण लसीकरणचा दर्जा

। मुंबई । वृत्तसंस्था ।
राज्यशासनाद्वारे नुकताच एक महत्त्वाचा निर्णय घेण्यात आला आहे. या निर्णयान्वये १८ वर्षाखालील मुलांसाठी कोरोना प्रतिबंधक लस उपलब्ध नसल्याने या मुलांची सार्वजनिक ठिकाणी जाण्यासाठी होणारी कोंडी दूर करण्याची या मुलांना तसेच वैद्यकीय कारणास्तव लस घेऊ न शकणाऱ्या व्यक्तींना पूर्ण लसीकरण झाल्याचा दर्जा दिला जाणार आहे.
वैश्विक महामारीमुळे करण्यात आलेली टाळेबंदी टप्प्याटप्प्याने काढण्यात येत आहे. यासंदर्भात

निबंध शिथिल करताना कोरोना प्रतिबंधक लसीकरणात ज्यांनी दोन्ही मात्रा घेतल्या आहेत त्यांनाच सार्वजनिक ठिकाणी प्रवास, विलगीकरणातून सूट, काम करण्यास परवानगी देण्यात आली आहे.
सद्यकाळात पूर्ण लसीकरण झालेल्या व्यक्तींच्या व्याख्येमध्ये कोरोना प्रतिबंधक लसीच्या दोन मात्रा घेऊन १४ दिवसांचा कालावधी होणाऱ्यांचा समावेश होतो.
मात्र लोकांची इच्छा असताना मुद्दा वैद्यकीय कारणांमुळे किंवा त्यांचे वय अठरा वर्षांपेक्षा कमी

असल्यामुळे ते लस घेऊ शकत नाहीत. अशा वंचित नागरिकांना पूर्ण लसीकरण झालेल्यांचा दर्जा आणि सेवा सवलती देण्यासाठी लसीकरण झालेल्या लोकांच्या व्याख्येत सुधारणा करण्यात आली आहे.
यानुसार ज्या व्यक्तीला वैद्यकीय कारणांमुळे लस घेणे शक्य नसेल आणि मान्यता प्राप्त डॉक्टरांकडून त्यांनी अशा प्रकारचे प्रमाणपत्र मिळविले असेल तसेच १८ वर्षांपेक्षा कमी वयाच्या व्यक्तींचा समावेश पूर्ण लसीकरण झालेल्या व्यक्तींमध्ये करण्यात आला आहे.



धनगरवाडी प्राथमिक सुविधांपासून वंचित

● रायगडच्या पायथ्याशी असलेल्या गावांचा जगण्यासाठी संघर्ष ● स्वराज्याच्या राजधानीत मावळ्यांच्या वंशजांची सरकारला हाक

। पाली/बेणसे । वार्ताहर ।
छत्रपती शिवाजी महाराजांनी स्वराज्याची राजधानी म्हणून किल्ले रायगडची निवड केली. इथूनच स्वराज्याचे तोरण बांधून आदर्श राज्य कारभाराचे धडे संबंध जगाला दिले. आज देश स्वातंत्र्याचा अमृतमहोत्सवी वर्ष साजरा करतोय. डिजिटल इंडियाचे स्वप्नही पाहतोय. मात्र आजही देशातील शेवटच्या घटकापर्यंत स्वातंत्र्याची किरणे व विकासाची गंगा पोहचली नाही, हेच सातत्याने दिसून येतंय.

स्वराज्याचा सूर्य ज्या डोंगर दऱ्या कडेकपारीतून उगवला त्या किल्ले रायगडच्या पायथ्याशी असलेल्या गावांमध्ये आजही स्वातंत्र्याचा सूर्य उगवलाच नाही. इथे आजवर विकासाच्या किरणांनी



● किल्ले रायगडच्या पायथ्याशी असलेल्या मलई धनगरवाडीचा मूलभूत गरजांसाठी संघर्ष सुरू आहे.

संघर्ष केला नाही. इथल्या अनेक वाड्यावस्त्या वीज, पाणी, रस्ते यासारख्या प्राथमिक सुविधांपासून वंचित आहेत. राजासारखा कुणी मसौदा येईल व आमचे दुःख समस्या जाणेल, रयत पुन्हा सुखी होईल अशी आशाही आता येथील बांधवांपुढे मावळली आहे. मुलभूत गरजांसाठी पराकोटीचा संघर्ष, कोव्हिडसारख्या महामारीत एकवेळच्या जेवणासाठी कसरत, अनेक समस्यांचा विळखा यातूनही सरकारकडे मदतीची अपेक्षा अशी परिस्थिती येथील धनगर बांधवांची आहे. साधारण ४० ते ५० घरांची

वस्ती आहे. जवळपास २०० लोकवस्तीच्या गावातील लोक एकत्र येऊन गावाकडे जाणाऱ्या रस्त्याची डागडुजी करताहेत. दरवर्षी त्यांना ही डागडुजी करावी लागते. कारण गावात जाण्यासाठी कधी पक्का रस्ता तयार झालाच नाही. गावाकडे जाणाऱ्या मार्गावर दोन ओढे आहेत, परंतु त्यावर पूलच नाहीत. मग गावात गाडी पोहोचणे तर केवळ स्वप्नच. यंदा तर नेहमीची पायवाटेदेखील अतिवृष्टीत वाहून गेली. केवळ रस्ताच नाही तर इथले ग्रामस्थ आजही अनेक मुलभूत सोयीसुविधांपासून वंचित आहेत. गावात वीज पोहोचली हे जरी खरे असले तरी ती असून नसल्यासारखीच आहे. पाणीपुरवठा योजनेचे पाईपदेखील अतिवृष्टीत

वाहून गेले एवढेच काय गावातील एकमेव विहीरेदेखील पावसाने हिरावून नेली. त्यामुळे पिण्याच्या पाण्याची गंभीर समस्या गावात निर्माण झाली आहे. एकीकडे किल्ले रायगडच्या संवर्धनासाठी कोट्यवर्षांचा आराखडा तयार करण्यात आला. त्यातील काही कोटी खर्च देखील झाले आहेत. परंतु त्याच्या पायथ्याशी असलेल्या मलई धनगरवाडीसारख्या वाड्या बारीक-सारीक सुविधांपासून कोसभर दूर आहेत. छत्रपतींच्या मावळ्यांचे वंशज आजही घोटभर पाण्यासाठी वणवण भटकताहेत आणि चांगल्या रस्त्यासाठी सरकार दरबारी खेरे शिजवत आहेत. गावातील वयोवृद्ध नागरीक, शाळकरी विद्यार्थी यांना

आम्ही संबंधित तलाठी यांना पाठवून मलई धनगरवाडी येथील नागरिकांना नेमक्या कोणत्या समस्या भेडसावत आहेत, कोणकोणत्या अडचणी आहेत, याचा तपशील घेतला जाईल. व या नागरिकांना त्यादृष्टीने सोयीसुविधा देण्यासाठी प्रशासनाकडून जलद पावले उचलली जातील.
- प्रतिमा पुदलवाड प्रांताधिकारी

याचा मोठा त्रास सहन करावा लागत आहे. गर्भवती महिला आजही रुग्णालयात पोहचताना असह्य यातना भोगत आहेत.

नवरात्रोत्सवात अंधश्रद्धा निर्मूलनाचा जागर

। पाली/बेणसे । वार्ताहर ।
सुधागड तालुक्यातील वावे गावातील नवरात्रोत्सवात अंधश्रद्धा निर्मूलन समिती शाखा पालीच्यावतीने नुकतेच चमत्काराचे प्रयोग सादरीकरण व वैज्ञानिक जाणिव जागृती करण्यात आली.

अंनिस च्या वैज्ञानिक दृष्टीकोनातून राबविलेल्या उपक्रमातून प्रचंड जनजागृती व प्रबोधन घडून येतंय. अंनिस पाली शाखेचे कार्यध्यक्ष अमित निंबाळकर यांनी यावेळी अनेक भोंदू बुवा-बाबा समाजामध्ये आपले प्रस्थ कसे वाढवतात आणि लोकांचे कसे शोषण करतात हे सप्रयोग दाखविले. तसेच भोंदू बाबा समाजात कशा



प्रकारे अंधश्रद्धा पसरवतात याची प्रात्यक्षिके करून दाखविण्यात आली. जिथेतून तार आरपार टाकणे, पाण्यावर दिवा पेटवणे, हवेतून सोन्याची चैन व अंगारा काढणे, पेटाटा हातूत खाणे, जळता पलीता हातावरून फिरविणे, दोरी कापून पुन्हा जोडणे, लिंबातून लाल दारा टाकून काळा करणे, नारळातून करणी काढणे, रिकाम्या गडूधून तीर्थ काढणे आदी प्रयोगांचे सादरीकरण केले. बुवा-बाबा, तांत्रिक-मांत्रिक व भगत

अंनिस पाली शाखेचे प्रयोग सादरीकरण

लोकांना अशा प्रामक गोष्टी दाखवून त्यांच्या अज्ञानाचा व अगतिकतेचा फायदा घेतात. परिणामी सुशिक्षित लोक देखील यांच्या दिखाव्याला बळी पडतात. त्यामुळे अशा कोणत्याच गोष्टीवर विश्वास न ठेवता केवळ वैज्ञानिक दृष्टीकोनाचा व संविधानिक मार्गाचा अवलंब करावा असे आवाहन अमित निंबाळकर यांनी केले. यावेळी केतन म्हसके, मंगेश म्हसके तसेच गावातील महिला व लहान मुले मोठ्या संख्येने उपस्थित होते.



● दिवेआगर समुद्र किनाऱ्यावर सूर्यास्ताच्यावेळी फेसाळल्या लाटांवर स्वार होण्याचा आनंद लुटताना पर्यटक. (छायाचित्रकार - अमेय नाइर, बोर्लीपंचतन)

भाताची पिक आडवी होण्याच्या मार्गावर

। सुतारवाडी । वार्ताहर ।
जून, जुलै महिन्यात लागवड केलेली भातपिके आता कापणीस योग्य झाली आहेत. सुतारवाडी, येळ, जावटे, धगडवाडी, सावरवाडी, होकलेवाडी, दुरदोली, गौळवाडी, कामत, जामगाव, जाधववाडी, पाथरशेत, वाळजवाडी तसेच कोलाड, रोहा, धाटाव, खांब विभागातील भातपिके कापणीस आलेली आहेत. दरोज सायंकाळी विजांचा लखलखाट, ढगांचा गडगडासह पडणाऱ्या पावसामुळे आता शेतात अनावश्यक पाणी साचत आहे. कधी पावसासह वारा ही असतो

मुरुडमध्ये लसीकरणाला उदंड प्रतिसाद

। मुरुड जंजिरा । वार्ताहर ।
कोरोना प्रादुर्भावची परिस्थिती आटोक्यात आली असली तरी कोरोना अद्याप पूर्णपणे संपलेला नाही. शिवाय या संदर्भात तिसऱ्या लाटेची धिती कायम आहे. संभाव्य लाट प्रभावित ठरवण्यासाठी शासनाच्यावतीने मिशन क्वचकुंडल ही विशेष लसीकरण मोहिम राबवण्यात येत आहे. नागरिक, शासकीय यंत्रणा तसेच सामाजिक संस्था, संघटना यांनी सक्रीय होऊन या मोहिमेला मुरुड शहरात सकारात्मक प्रतिसाद देत असून वेगाने कोरोना प्रतिबंधक लसीकरण मोहीम सुरू आहे. त्याच अनुषंगाने मुरुडमध्ये वसंतराव नाईक महाविद्यालयाच्या विद्यार्थ्यांनी महाविद्यालयात जाऊन लस घेऊन मिशन क्वच कुंडल या



मोहिमेला चांगला प्रतिसाद दिला. यावेळी महाविद्यालयाचे प्राचार्य डॉ. विद्यास चव्हाण, डॉ. श्रीशैल बहिरुडे, डॉ. तुप्ती कुंभार, दक्षता चोगले, डॉ. जनार्दन कांबळे, डॉ. सुभाष म्हात्रे, ग्रंथपाल - गजानन मुनेश्वर, डॉ. मधुकर वेदपाठक, श्वेता विरकुड, चैतन्या वारी, सुदेश माळी, विद्यार्थी आदींसह मान्यवर उपस्थित होते.

स्वराजने जिंकली रसिकांची मने

। खारेपाट । वार्ताहर ।
नवरात्रोत्सव निमित्त बहिराचापाडा येथे भवानी नवरात्रोत्सव मंडळ देऊळ आळी यांच्या विद्यमाने संगीत भजनाचा कार्यक्रम माणकुळे येथील भजनी कलावंत स्वराज पाटील आणि मंडळीने संगीत भजनाचा कार्यक्रम सादर केला. सदर भजनात लहान कलावंतांने अभंग, गवळण, अभंग, जोगवा, भैरवी, गजर विविध गायन करून रसिकांची मने जिंकली. त्याला पखवाज साथ पंढरीनाथ पाटील व सुरांत पाटील, डॉ. मनोज पाटील, भरत पाटील, गुरुनाथ पाटील, विक्रम पाटील व इतर सदस्य व महिला मंडळांनी व्यवस्थापन केले.

रुग्ण कमी होताच मास्क गायब

। पनवेल । वार्ताहर ।
कोरोनाची साथ काही प्रमाणात नियंत्रणात आली आहे. त्यानुसार सर्वत्र जिल्ह्यात अथवा पालिका क्षेत्रात मास्क गायब झाले आहेत. यामुळे पुन्हा कोरोनाचा संसर्ग वाढण्याची शक्यता आहे. विनामास्क फिरणाऱ्यांवर पोलीस प्रशासन तसेच पालिका प्रशासनाची कारवाई देखील थंडावली आहे. पनवेल महानगरपालिका क्षेत्रात सध्याच्या घडीला ४५३ सक्रिय कोरोना रुग्ण आहेत. पालिका क्षेत्रात ६७९८१ नागरिकांना कोरोनाची बाधा झाली होती. यापैकी ६५३८६ जण कोरोनातून बरे झाले आहेत. १३४२

कलासिफाईड
जाहिरात छोटी, उपयुक्तता मोठी

- प्रथम पुनर्विवाह सर्वजातीय आंतरजातीय वेबसाईटसह स्थळांसाठी रोहा गणेश महाकाळ ८८८९३५७७५
- Tally चा अनुभव असलेली लेडीज हवी आहे. ८००९९३२३२३(झिराड)
- झायव्हर हवा आहे (झिराड)४०७/पिकअप वर अनुभवी झायव्हर हवा आहे ८००७८९३२३२.
- पाहिजे. घर किंवा घरासाठी जागा बेलीमध्येच. एजंट चालतील. ८५३०३०९७६५
- स्पूरमाकॅटमध्ये Cash Counter वर कामासाठी मुलगा किंवा मुलगी पाहिजे. संपर्क : ७८७९९९००९२
- साईश्रद्धा फाउंडेशनच्या बांधण-पोयनाड येथील शाळेसाठी Bsc, B.ed व इतर पदवीधर शिक्षिका पाहिजे. तसेच अकाउंटंट कम काउंसलर पाहिजे व शेअर मार्केटिंगसाठी व बोल्ट ऑपरेट करण्यासाठी मुली पाहिजे. बायोडाटा- ८३९०९०९४७० या नंबरवर त्वरित वॉट्स अॅप करा.

जाहिरातीसाठी संपर्क
(०२१४१) २२२२९०/ २२२७६९

विद्यार्थिनींसाठी व्याख्यान शिबीर उरणमध्ये मळीची विनापरवाना वाहतूक

। उरण । वार्ताहर ।
नवदुर्गा नवरात्रोत्सव मंडळ, बोरी आणि यु. ई. एस. स्कूलच्या संयुक्त विद्यमाने ज्युनिअर व सिनिअर कॉलेजच्या विद्यार्थिनींसाठी 'तारुण्याच्या वाटेवर' या विषयावर व्याख्यान शिबीर आयोजित करण्यात आले होते. कार्यक्रमाची सुरुवात डॉ. माधवी गोसावीच्या भाषणात झाली. त्यांनी विद्यार्थिनींना आपल्या अनुभवाचे बोल सांगितले. प्रा. पराग कारोळकर यांनीही खुमासदार शैलीत तारुण्याच्या वाटेवरच्या महत्त्वाच्या गोष्टी विद्यार्थिनींना उलगडून सांगितल्या. यावेळी तनसुख जैन, राजेंद्र भानुशाली, सोनाली म्हात्रे, सिमरन दहिया, माध्यमिक, प्राथमिक व पुर्व प्राथमिक विभागाच्या पर्यवेक्षिका, सिनिअर कॉलेजच्या एचओडी तसेच राष्ट्रीय सेवा योजना कार्यक्रम अधिकारी कॉलेजच्या विद्यार्थिनी, शिक्षक व पराग कारोळकर, डॉ. माधवी गोसावी, अतुल ठाकुर, नंदन पानसरे, संतोष पवार कार्यक्रमाला उपस्थित होते. कार्यक्रमाचे सुत्रसंचालन योगिता चौधरी तर आभार प्रदर्शन नैना सिंग यांनी केले.

। उरण । वार्ताहर ।
विनापरवाना मळीची अवैध वाहतूक करणारे सहा टॅकर राज्य उत्पादन शुल्क भारी पथकाने जप्त करून सात जणांना अटक करण्यात आली आहे. जप्त करण्यात आलेला मुद्देमाल कोट्यवधी रकमेच्या किंमतीचा आहे. राज्य उत्पादन शुल्क भारी पथकास मिळालेल्या गोपनीय माहितीनुसार ६ ऑक्टोबर रोजी केलेल्या कारवाईमध्ये उरण तालुक्यातील भेंडखळ येथील

आले. या प्रकरणी एकूण सात आरोपींना अटक करून त्यांच्या ताब्यातून एकूण १ कोटी ०९ लाख ८६ हजार ७९५ किंमतीचा मुद्देमाल जप्त करण्यात आला. अटक करण्यात आलेल्या आरोपींमध्ये अनीशकुमार भूमिकाप्रसाद पाली, नवलकुमार दिलीप निराला, राजीतराम कालिकाप्रसाद गोड, राहुल अर्चव, विश्राम रंगलाल मीना, जगदीश प्रसाद छुटन लाल मोना, राजेशसिंग दिवानसिंग ठाकूर यांचा समावेश आहे.

तळोजातील केमस्पेक कारखान्यात आग

। पनवेल । वार्ताहर ।
तळोजा एमआयडीसी मधील केमस्पेक या केमिकल कारखान्याला आग लागली. या आगीत कंपनीचे मोठ्या प्रमाणात नुकसान झालेले असून आगीचे नेमके कारण स्पष्ट झालेले नाही. घटनास्थळी अग्निशामक दल पोलीस प्रशासन यांनी उपस्थित राहून या कंपनीची आग नियंत्रणात आणण्यासाठी शक्तीचे प्रयत्न सुरू केले आहेत. आगीचे नेमके कारण स्पष्ट झाले नसले तरी वारंवार या कारखान्यात अशा आगीच्या घटना घडत आहेत. तळोजा औद्योगिक वसाहतीमध्ये असलेल्या कारखान्यांमधील

कंपनीचे मोठ्या प्रमाणात नुकसान
केमिकल कारखान्यांचा भरणा मोठ्या प्रमाणात आहे. सूत्रांच्या मिळालेल्या माहितीनुसार रसायन मिश्रीत प्रक्रिया सुरू असताना अशाप्रकारच्या आगीच्या घटना घडत असतात, मात्र वारंवार अशा भीषण आगीच्या घटना घडण्याचे नेमके कारण काय? हा प्रश्न उपस्थित होत असून यामुळे तळोजा औद्योगिक वसाहतीत परिस्तरात असलेल्या आजूबाजूच्या ग्रामस्थांच्या जीवाचा मोठा प्रश्न यामुळे निर्माण होत आहे.

अनधिकृत बांधकाम थांबण्यासाठी महिलेचा उपोषणाचा इशारा
। मुरुड जंजिरा । वार्ताहर ।
मुरुड तालुक्यातील विव्हर बौद्धवाडी येथील रंजना तांबे यांचे गावठाण जर्मान क्रमांक १५६ ब येथे स्वतःचे घर आहे. त्यांच्या घराच्या शेजारीच मोनिश तांबे व महेंद्र तांबे यांचे घर असून ग्रामपंचायतीची कोणतीही परवानगी न घेता व दोन घरामधील अंतर न सोडता तांबे यांच्या घराला अगदी चिकटून बांधकाम सुरू केल्याने हे बांधकाम थांबावे व त्यांच्यावर कार्यवाही व्हावी यासाठी तांबे यांनी १८ ऑक्टोबर रोजी तहसील कार्यालयाजवळ उपोषण सुरू करण्याचा इशारा दिला आहे. सदरचे बांधकाम थांबावे यासाठी रंजना तांबे यांनी मुरुड तहसीलदार, गट विकास अधिकारी,

टीम इंडियाच्या नव्या प्रशिक्षकाचा शोध सुरु

मुंबई । वृत्तसंस्था ।
यूएई व ओमान येथे १७ ऑक्टोबरपासून टी-२० वर्ल्ड कपला सुरुवात होणार आहे, पण त्याआधीच हिंदुस्थानी क्रिकेट संघाच्या नव्या प्रशिक्षकपदाचा शोध सुरु झाला आहे.
रवी शास्त्री व सपोर्ट स्टाफ टी-२० वर्ल्ड कपनंतर आपापल्या पदावर कायम राहणार नाहीत. त्यामुळे या स्पर्धेनंतर हिंदुस्थानला नवीन प्रशिक्षक स्टाफ मिळणार हे निश्चित आहे. अनिल

व्हीव्हीएस लक्ष्मण, अनिल कुंबळे शर्यतीत

कुंबळे व व्हीव्हीएस लक्ष्मण हे हिंदुस्थानचे माजी खेळाडू मुख्य प्रशिक्षकपदाच्या शर्यतीत असून गोलंदाजी प्रशिक्षकपदासाठी पारस म्हांब्रेच्या नावाची चर्चा रंगू लागली आहे.
रवी शास्त्री यांच्यासोबत गोलंदाजी प्रशिक्षक भरत अरुण व क्षेत्ररक्षक प्रशिक्षक आर. श्रीधर यांचाही करार नोव्हेंबर महिन्यात संपुष्टात येत आहे.



वीसीसीआयकडून नव्या प्रशिक्षकासह सपोर्ट स्टाफचाही शोध सुरु आहे. त्यामुळे या आठवड्यातच वीसीसीआयकडून सपोर्ट स्टाफच्या पदासाठी जाहिरात

काढण्यात येणार आहे.
हिंदुस्थानचा संघ १७ ऑक्टोबरपासून टी-२० वर्ल्ड कपमध्ये खेळणार आहे. त्यानंतर १७ नोव्हेंबरपासून हिंदुस्थान-न्यूझीलंड यांच्यामध्ये मायदेशात मालिकेचे आयोजन करण्यात आले आहे.
या मालिकेत नवे प्रशिक्षक व सपोर्ट स्टाफ दिसणार आहेत. हिंदुस्थानचा संघ डिसेंबर महिन्यात दक्षिण आफ्रिकेच्या महत्त्वपूर्ण दौऱ्यावर जाणार आहे. त्याआधीच

प्रशिक्षकपदासाठी दिग्गज खेळाडू रसमध्ये

अनिल कुंबळे व व्हीव्हीएस लक्ष्मण या मोठ्या नावांची प्रशिक्षकपदासाठी चर्चा सुरु असली ही फक्त पहिली पायरी आहे. आणखी काही दिग्गज खेळाडू या पदासाठी अर्ज करण्याची शक्यता आहे. तसेच पारस म्हांब्रे याने जर गोलंदाजी प्रशिक्षकपदासाठी अर्ज केला तर हिंदुस्थानी संघासाठी हे नक्कीच लाभदायक असणार आहे.

ड्रेसिंग रूममध्ये प्रशिक्षक, सपोर्ट स्टाफ यांचा खेळाडूसह योग्य समन्वय साधला जावा यासाठी वीसीसीआयकडून लवकरात लवकर ही निवड प्रक्रिया पूर्ण करण्यात येणार आहे.



प्रकाशाच्या झोतांने नव्यानेच सूर्य गरजतोय, हारु नकोस, प्रयत्न कर, तो खुला आसमंत तुलाच खुणावतोय. (अलिबागकर)

अंबुजा सिमेंट कंपनीतर्फे अलिबागमध्ये कार्यशाळा

अलिबाग । शहर प्रतिनिधी ।
अंबुजा सिमेंट कंपनीतर्फे अलिबाग येथे राजू जैन यांच्या वर्धमान एंटरप्राइजेस बिल्डिंग मटेरिअल सप्लाय या व्यापारी संकुलात कॉन्ट्रॅक्टर (टेकदार) यांच्या करीता कार्यशाळेचे आयोजन करण्यात आले होते. सदर कार्यशाळा सोमवार (दि. ११) रोजी आयोजित केली होती.
या कार्यशाळेमध्ये टेकदारांना अंबुजा सिमेंटचे सेल्स डायरेक्टर पंकज मोटा, टेक्निकल हेड (वेस्टर्न रिजन) जिग्नेश गांधी व टेक्निकल

सर्व्हिस हेड प्रवीण पाटील यांचे मोलाचे मार्गदर्शन मिळाले. त्यावेळी अंबुजा प्लस या सिमेंट विषयी माहिती देण्यात आली.
या कार्यशाळेत भगवान मालपाणी, प्रधान अॅड कंपनी येथून पंडरी शेट, निलेश सेल्स पोयनाड येथून राकेश व निलेश जैन व रोहित सेल्स येथून रोहित जैन व वर्धमान एंटरप्राइजेस येथून मयूर व यश जैन उपस्थित होते.
अंबुजा कंपनीतर्फे प्रशांत सेनाड, निलेश सिन्हा, धनंजय जोशी स्वप्नील भागवत उपस्थित होते.



माहीचे टिम इंडियाला मार्गदर्शन

मुंबई । वृत्तसंस्था ।
आपल्यानेतुवातहिंदुस्थानला वन डे वर्ल्ड कप, टी-२० वर्ल्ड कप व आयसीसी चॅम्पियन्स ट्रॉफी जिंकून देणारा महेंद्रसिंग धोनी यूपीएट खेळवण्यात येणाऱ्या टी-२० वर्ल्ड कपसाठी टीम इंडियाचा मेण्टर असणार आहे. पण या पदावर कार्यरत राहताना तो कोणतीही फेणार नाही. याचाच अर्थ तो विनामानधन हिंदुस्थानी खेळाडूंना मार्गदर्शन करणार आहे, असा खुलासा वीसीसीआयचे अध्यक्ष सौरभ गांगुली यांच्याकडून करण्यात आला.

जिल्हास्तरीय बॅडमिंटन स्पर्धेत अॅड.जुनेद घट्टे व प्रसाद सिद्धुसरे प्रथम

म्हसळा । वार्ताहर ।
म्हसळा येथे बॅडमिंटन क्लबने जिल्हास्तरीय पुरुष दुहेरी बॅडमिंटन स्पर्धेचे आयोजन केले होते. त्यामध्ये अलिबागच्या अॅड.जुनेद घट्टे व प्रसाद सिद्धुसरे यांनी प्रथम क्रमांक ट्रॉफी व रोख १० हजार रुपये तर रोह्याच्या अनिरुद्ध कराळे आणि वेद कुलकर्णी यांनी द्वितीय क्रमांक पटकाविला. त्यांना ट्रॉफी व रोख ५ हजार रुपये तसेच अलिबागच्या ओमकार मालपाणी व

सुभम पाटील यांना तृतीय क्रमांकावर समाधान मानावे लागले. त्यांना ट्रॉफी व १ हजार रुपये असे बक्षीस देण्यात आले.
म्हसळा बॅडमिंटन क्लबतर्फे पुरुष दुहेरी बॅडमिंटन स्पर्धा म्हसळा तालुका क्रोडा संकुल येथे आयोजित केल्या होत्या. त्यामध्ये रायगड जिल्ह्यातील अलिबाग, पाली, पोलादपूर, महाड, माणगाव, गोंगाव, रोहा, म्हसळा, दिवेआगर येथील एकूण ३२ संघांनी



स्पर्धेत सहभाग घेतला होता. अत्यंत चुरशीच्या झालेल्या अंतिम सामन्यात अलिबागच्या अॅड.जुनेद घट्टे व प्रसाद सिद्धुसरे यांनी रोह्याच्या अनिरुद्ध कराळे व वेद कुलकर्णी यांच्यावर २१-१४, २१-१६, असा विजय मिळवून प्रेक्षकांची मने जिंकली. या स्पर्धा यशस्वी होण्यासाठी म्हसळा बॅडमिंटन क्लबच्या मोहित मेहता, इमरान कादरी, समीर कादरी, असल कादरी, यांनी विशेष परिश्रम घेतले.

दांडगुरी येथे मनसेची संघटना

श्रीवर्धन । वार्ताहर ।
मनसे अध्यक्ष राज ठाकरे यांच्या आदेशानुसार पश्चिमांचे तसेच संघटना बांधणीसाठी श्रीवर्धन तालुका महाराष्ट्र नवनिर्माण सेनेच्या दांडगुरी शाखाध्यक्षपदी सौरभ पवार आणि उप शाखा अध्यक्ष सिद्धेश शेळार यांची तसेच सचिव प्रवेश सावंत, शाखा संपर्क अध्यक्ष प्रफुल सावंत यांची नियुक्ती करण्यात आली आहे. तसेच शाखा राजदूतपदी भरत जाधव, वैभव पवार, अक्षय धोंदरत, संदीप लाड, आदित्य पवार, सुमित धोंदरत, गणेश पवार इत्यादींची नियुक्ती करण्यात आली आहे.

नेरळकर पीत आहेत गढूळ पाणी

त्यांनी नेरळ ग्रामपंचायत वर मोर्चा देखील नेला होता. दरम्यान, गेली चार महिने नेरळ ग्रामपंचायत हद्दीला पाणीपुरवठा करणारे जलशुद्धीकरण केंद्र बंद असल्याचा आरोप ग्रामस्थ करीत आहेत.
नेरळ ग्रामपंचायत हद्दीला पाणीपुरवठा करणारा जलशुद्धीकरण प्रकल्प बंद असल्याचा आरोप स्थानिक ग्रामस्थ करीत आहेत. त्या जलशुद्धीकरण केंद्राचे फिल्टर प्लांट पावसाळ्यापासून बंद असल्याचे सांगण्यात आहे. त्यामुळे पाणी शुद्ध करणारी यंत्रणा बंद पडल्याने उल्ल्हास

नदीमधून उचललेले गढूळ पाणी थेट घरोघरी नळाद्वारे पोहचत आहे. त्यामुळे नेरळ नळपाणी योजनेचे पाणी पिणारे यांचे गढूळ पाण्याने हाल केले आहेत. गेली महिनाभर नेरळ मधील डॉक्टरांकडे ताप, सर्दी आणि खोकला या आजारांचे रुग्ण आढळून येत आहेत.
नेरळ नळपाणी योजनेचे जलशुद्धीकरण केंद्र सुरु आहे, पण अशुद्ध पाणी शुद्ध होत नाही असे दिसून येत असल्याचा आरोप पूर्व भागातील कार्यकर्ते कुमार गोपणे यांनी केला आहे. स्थानिक ग्रामपंचायत

ग्रामपंचायतीकडून जलशुद्धीकरण केंद्राचे काम सुरु असून अनेक व्हॉल्व्ह हे चोकअप झाले आहेत. त्यांची दुरुस्ती गेले तीन दिवस सुरु आहे, त्यानंतर या आठवड्यात शुद्ध पाण्याचा पुरवठा होईल.
- गणेश गायकर, ग्रामविकास अधिकारी
सदस्य देखील त्या रहिवाशांची दखल घेत नसल्याने या भागातील स्थानिक रहिवासी संताप व्यक्त करीत आहेत. कुमार गोपणे यांच्यासह अनेक रहिवासी नेरळ ग्रामपंचायतीमध्ये पोहचले होते.

संघर्ष समितीच्यावतीने लसीकरण शिबीर

२६० जणांनी घेतला लाभ
पांडे, कृष्णा जाधव, जयवंत म्हसे, प्रशांत उगले, अजय वर्धावे, मनसूर बोहरी, मुफ्दल डामिया, निलेश हरिशचंद्र, शिवसेवक गुप्ता, प्रशांत सदावर्ते, सुमेश शेट्टे, प्रभाकर गंगावणे सदस्य उपस्थित होते.
उपजिल्हा रुग्णालयाच्या डॉ. संगीता दळवी यांच्या मार्गदर्शनाखाली नर्स इंदिराका जाधव यांनी लसीकरण केले, त्यांना स्पेशल लाड, संकेत पाटील, प्रतिक्षा सिंग, शाहीन मुजावर, अनिता मुकू, रोहित मोरे, विनायक पवार, कैलास स्टे यांनी सहकार्य केले.

कोव्हिड-१९ लसीकरण शिबिराचे आयोजन करण्यात आले होते. यावेळी २६० जणांनी लसीकरणाला लाभ घेतला. भाई हुतात्मा कोतवाल व्यायाम शाळेच्या गाळ्यामध्ये लसीकरण शिबिराचे आयोजन करण्यात आले होते. संघर्ष समितीचे अॅड.कैलास मोरे, विनोद



सार्वजनिक मरीआई नवरात्र उत्सव मंडळ भाकरवड.

घेरावाडीतील कुटुंबांना रेशन किटचे वाटप
। रसायनी । वार्ताहर ।
जिल्हा परिषद सदस्य ज्ञानेश्वर घरत यांच्या पाठपुराव्यांनंतर राही सामाजिक संस्था मुंबई यांच्याकडून रसायनी पाताळगंगा परीसरातील घेरावाडीच्या सर्व कुटुंबांना जीवनावश्यक रेशन किटचे वाटप

कृषीवर

नवरात्रोत्सव २०२१

शंशक्ती

नवरात्रोत्सवातील प्रत्येक दिवाशीच्या रंगाचे वस्त्र परिधान केलेल्या महिलांचे छायाचित्र कृषीवरमध्ये प्रकाशित करण्यात येईल.

प्रवेश मुल्य १००/-

गुरुवार, दि. ७ ऑक्टोबरपासून सुरु होणारा नवरात्रोत्सव ऋर्थात श्रद्धिश्क्तीचा नवरागात रंगणारा उत्सव...

गुरुवार, दि. १४ गुलाबी
शुक्रवार, दि. १५ जांभळा

नवरात्रातील प्रत्येक दिवस हा एका रंगाशी जोडलेला. या माध्यमातून नवरात्रोत्सवाचा आनंद द्विगुणित करू या.

आपला फोटो तुम्ही कृषीवर कार्यालय, वेश्वी किंवा raigadkrushival@gmail.com वर पाठवा.

आमडोशी येथे लसीकरण शिबीर

। गोवे-कोलाड । वार्ताहर ।
रोहा तालुक्यातील आमडोशी येथे मंगळवारी रोजी प्राथमिक आरोग्य केंद्र नागोठणे यांच्या वतीने कोरोना महामारी कोव्हिड-१९ चे लसीकरण शिबिराचे आयोजन करण्यात आले होते. या शिबिरात स्त्री व पुरुष असे एकूण ११५ डोस देण्यात आले. यावेळी श्रीयोग नवरात्र उत्सव मंडळ सदस्य, रोहा तालुका भारतीय जनता पार्टीचे अध्यक्ष सोपान जांबेकर, प्राथमिक आरोग्य केंद्र नागोठणे आरोग्य सहायक वंदन तांबोळी, आर.डी.हॉबि, अशासेविका निधी जांबेकर, महिला बचत गट सीआरपी दिपाली गोळे, बँक सखी वर्षा जांबेकर, आदी उपस्थित होते.

धारण तलाव साकववरून जडवाहतूक

। उरण । वार्ताहर ।
उरण तालुक्यातील मौजे चाणजे येथील द्रोणागिरी धारण तलाव क्र.२ वर शेतजमीनीच्या सुरक्षितेसाठी असलेले साकव वरून बेकायदेशीररित्या जडवाहतूक सुरु आहे. येथे जड वाहनांना बंदी असूनही जड वाहनांची वाहतूक नेहमी सुरु असल्याने हे जड वाहतूक थांबवून हाईट गेज पूर्ववत करून साकवचे अस्तित्व अबाधित ठेवावेत, अन्यथा चाणजे शेतकरी संघर्ष समितीच्या माध्यमातून तीव्र आंदोलन करण्याचा इशारा बाधित शेतकऱ्यांनी प्रशासनाला दिला आहे.
शेतजमीन सुरक्षितेसाठी सिडकोने चाणजे, ता. उरण येथील शेतकऱ्यांच्या जमिनी संपादन न करता शेतकऱ्यांच्या जमिनीवर

साकवचे अस्तित्व धोक्यात साकव बांधले. साकवच्या सुरक्षितेसाठी येथून जडवाहतूक न होण्यासाठी हाईट गेज लावण्यात आले होते. परंतु महाराष्ट्र मेरीटाईम बोर्ड यांच्याकडून कर्जा टर्मिनल कंपनीस फक्त २०१६ चा पावसाळा होईपर्यंत २५ टन पर्यंत वजनाच्या वाहूकीस पत्राद्वारे परवानगी देण्यात आली होती. परंतु तेव्हापासून ते आतापर्यंत हाईट गेज लावण्यात आलेले नाही. परिणामी कर्जा टर्मिनल प्रा.ली. कंपनीकडून जडवाहतूक बेकायदेशीररित्या होत आहे. विशेषतः राजी खूप मोठ्या प्रमाणात जड वाहनांची ये-जा सुरु असते. त्यामुळे संबंधित साकवचे अस्तित्व धोक्यात आलेले आहे.

कु. संकल्प गणेश येमारे
जन्मतारीख १४-१०-२०१२
यान वाददिवसाच्या हार्दिक शुभेच्छा

शुभेचक्र
हृदयन, नई, निशान, आई-वृष्णा, आजी-आजोबा, काका-काकी, मामा-मामी, आजोटे आणि मित्रपरिवार

पता: मु. नवीन पनवेल रोड-३ पनवेल, जि. रायगड